

# झाबुआ में बना नया राष्ट्रीय रिकॉर्ड

□ अनुराधा गहरवाल



**झा**बुआ के स्थानीय टाउन हॉल में मध्यप्रदेश पावर लिफ्टिंग एवं एसआर फेरो अलॉय के सहयोग से जिला पावर लिफ्टिंग एसोसिएशन के तत्वावधान में 35वीं मध्यप्रदेश पॉवर लिफ्टिंग चैम्पियनशिप आयोजित की गई। दो दिवसीय चैम्पियनशिप स्पर्धा का 11 जुलाई, रविवार को समापन हुआ। स्पर्धा में भोपाल, इंदौर, जबलपुर एवं छिंदवाड़ा के खिलाड़ियों ने उत्कृष्ट प्रदर्शन किया। पुरुष वर्ग में भोपाल के देवेन्द्र दीवान छाप रहे, वहीं महिला वर्ग में जबलपुर की रोमीना ने नया राष्ट्रीय रिकॉर्ड बनाया।

**रोमीना ने बनाया राष्ट्रीय रिकॉर्ड-** मध्यप्रदेश पावर लिफ्टिंग एसोसिएशन के तत्वावधान में आयोजित 35वीं मध्यप्रदेश पावर लिफ्टिंग चैम्पियनशिप में महिला वर्ग में 56 किलो श्रेणी में जबलपुर की रोमीना ने देश में नया रिकॉर्ड बनाया है। मध्यप्रदेश पावर लिफ्टिंग एसोसिएशन के सचिव श्री के.आर. तिवारी ने बताया कि पावर लिफ्टिंग में तीन प्रकार की स्पर्धाएँ होती हैं- 1. स्कॉट, 2. बेंच प्रेस एवं 3. डेड लिफ्ट। जबलपुर की रोमीना ने वेट स्कॉट में कर्नाटक की सुधा का 177.5 किलोग्राम वजन का रिकॉर्ड तोड़कर वेट स्कॉट में 200 किलोग्राम वजन उठाकर नया राष्ट्रीय

रिकॉर्ड बनाया। वे इस चैम्पियनशिप के माध्यम से स्ट्रॉंग वूमन ऑफ एम.पी. भी बनीं।

**देवेन्द्र दीवान स्ट्रॉंग मैन ऑफ एम.पी.:** वहीं पुरुष वर्ग में 60 किलो श्रेणी में भोपाल के देवेन्द्र दीवान ने 602.5 किलो वजन उठाते हुए स्ट्रॉंग मैन ऑफ एम.पी. का खिताब जीता। इसके साथ ही 82.5 किलो श्रेणी में इंदौर के सुमीत पालीवाल ने 725 किलो वजन तथा 90 किलो श्रेणी में भोपाल के फैजल ने 680 किलो वजन उठाकर मध्यप्रदेश में रिकॉर्ड बनाया है।

स्पर्धा में महिला-पुरुष वर्ग सीनियर-जूनियर, सब जूनियर के खिलाड़ियों ने भाग

लिया। प्रथम दिन 10 जुलाई को सब जूनियर के मुकाबले हो चुके थे। स्पर्धा में झाबुआ सहित रतलाम, सीहोर, ग्वालियर, मुरैना, शहडोल एवं बालाघाट सहित 23 जिलों के खिलाड़ियों ने शिरकत की। रविवार को पुरुष एवं महिला खिलाड़ियों के प्रदर्शन को देखने के लिए काफी संख्या में लोग उपस्थित थे।

**पुरुष वर्ग विजेता-** पुरुष के सीनियर वर्ग में 56 किलोग्राम श्रेणी में भोपाल के अनिल कुमार ने 540 किलोग्राम वजन उठाकर प्रथम, जबलपुर के संजय कुमार बिल्लौर ने 445 किलोग्राम वजन उठाकर द्वितीय व विजय कुमार पटेल ने 445 किलोग्राम वजन उठाकर तृतीय स्थान हासिल किया। 60 किलो श्रेणी में भोपाल के देवेन्द्र दीवान ने 602.5 किलोग्राम वजन उठाकर प्रथम, जबलपुर के प्रवीणसिंह तोमर ने 490 किलोग्राम वजन उठाकर द्वितीय व उमाकांत पटेल ने 470 किलोग्राम वजन उठाकर तृतीय स्थान पाया। 67.5 किलो श्रेणी में जबलपुर के एस. तेन्दुलु ने 622.5 किलोग्राम वजन उठाकर प्रथम, जबलपुर के ही राजेन्द्र प्रसाद कुरील ने 562.5 किलोग्राम वजन उठाकर द्वितीय व इंदौर के मनोज जांगिड़ ने 540 किलोग्राम वजन उठाकर तृतीय स्थान



## 16वीं एशियन रोइंग चैम्पियनशिप

### प्रदेश की मोनालिसा ने जीता स्वर्ण पदक

खेल एवं युवा कल्याण विभाग द्वारा संचालित राज्य वाटर स्पोर्ट्स अकादमी में प्रशिक्षणरत रोइंग खिलाड़ी कु. मोनालिसा ने चायना के गोन्जाओ में आयोजित "16वीं जूनियर एशियन रोइंग चैम्पियनशिप" में शानदार खेल-कौशल का प्रदर्शन करते हुए स्वर्ण पदक जीतकर देश एवं प्रदेश का नाम अन्तर्राष्ट्रीय स्तर पर रोशन किया। कु. मोनालिसा का चयन गत 16 से 24 जुलाई, 2010 तक के लिए चयनित भारतीय टीम में कॉक्सलेस 4 स्पर्धा में किया गया था। यह चैम्पियनशिप उसी रेस कोर्स में आयोजित की गई है जिसमें दिसम्बर 2010 में "एशियन गेम्स" का आयोजन किया जायेगा।

मोनालिसा चानू ने पूर्व में भी राष्ट्रीय प्रतियोगिताओं में मध्यप्रदेश के लिए दो स्वर्ण, दो रजत एवं एक कांस्य पदक अर्जित कर प्रदेश का नाम रोशन किया है। यह पहला अवसर है जब कु. मोनालिसा ने अन्तर्राष्ट्रीय प्रतियोगिता में प्रदेश एवं देश का प्रतिनिधित्व किया। खेल एवं युवा कल्याण मंत्री श्री तुकोजीराव पवार ने राज्य वाटर स्पोर्ट्स अकादमी में प्रशिक्षणरत रोइंग खिलाड़ी कु. मोनालिसा द्वारा इस चैम्पियनशिप में उत्कृष्ट प्रदर्शन कर स्वर्ण पदक अर्जित करने पर उन्हें हार्दिक बधाई एवं शुभकामनाएं दी हैं।

अर्जित किया। 75 किलो श्रेणी में भोपाल के एस. धर्माव ने 604 किलोग्राम वजन उठाकर प्रथम, जबलपुर के प्रमाल पिल्लै ने 577.5 किलोग्राम वजन उठाकर द्वितीय व इंदौर के नरेन्द्र सिंह राठौर ने 562.5 किलोग्राम वजन उठाकर तृतीय स्थान पाया। 82.5 किलो श्रेणी में इंदौर के सुमीत पालीवाल ने 725 किलोग्राम

वजन उठाकर प्रथम, जबलपुर के आकाश पगवार ने 610 किलोग्राम वजन उठाकर द्वितीय व भोपाल के श्याम बिहारी अग्रवाल ने 525 किलोग्राम वजन उठाकर तृतीय स्थान हासिल किया। 90 किलो श्रेणी में भोपाल के फैजल खान ने 680 किलोग्राम वजन उठाकर प्रथम, छिंदवाड़ा के शिवचरण शर्मा ने 562.5

किलोग्राम वजन उठाकर द्वितीय व जबलपुर के दीनू स्वामी ने 540 किलोग्राम वजन उठाकर तृतीय स्थान पाया। 100 किलो श्रेणी में जबलपुर के मंजीत सिंह ने 635 किलोग्राम वजन उठाकर प्रथम, सीहोर के नितिन शर्मा ने 625 किलोग्राम वजन उठाकर द्वितीय व जबलपुर के दीपक कुमार टिंगर ने 622.5 किलोग्राम वजन उठाकर तृतीय स्थान पाया। 110 किलो श्रेणी में छिंदवाड़ा के विकाससिंह ने 625 किलोग्राम वजन उठाकर प्रथम, इंदौर के योगेन्द्र हार्डिया ने 595 किलोग्राम वजन उठाकर द्वितीय व जबलपुर के कमलनाथ पिल्लई ने 590 किलोग्राम वजन उठाकर तृतीय स्थान तथा 125 किलोग्राम श्रेणी में जबलपुर के गौरव वाशिंगटन ने 700 किलोग्राम वजन उठाकर प्रथम, झाबुआ के सुशील वाजपेयी ने 390 किलोग्राम वजन उठाकर द्वितीय व जबलपुर के जे.पी. गोस्वामी ने 357.5 किलोग्राम वजन उठाकर तृतीय स्थान अर्जित किया। इसके साथ ही 125 किलोग्राम श्रेणी में भोपाल के भीम सोनकर ने 590 किलो वजन उठाकर प्रथम स्थान पाया।

**महिला वर्ग की विजेता-** महिला वर्ग में 44 किलो श्रेणी में छिंदवाड़ा की शिल्पा मालवीया ने 180 किलो वजन उठाकर विजय हासिल की। 56 किलो श्रेणी में जबलपुर की रोमीना ने 430 किलोग्राम वजन उठाकर प्रथम व इंदौर की मोहिनी ने 207.7 किलोग्राम वजन उठाकर द्वितीय स्थान प्राप्त किया। 60 किलो श्रेणी में छिंदवाड़ा की प्राची ने 267.5 किलो वजन उठाकर विजय पाई। 67.5 किलो श्रेणी में छिंदवाड़ा की प्रियंका यादव ने 302.5 किलोग्राम वजन उठाकर प्रथम, जबलपुर की अंकिता जैन ने 250 किलोग्राम वजन उठाकर द्वितीय, सीहोर की सीमा ने 175 किलोग्राम वजन उठाकर तृतीय स्थान प्राप्त किया। 75 किलो श्रेणी में भोपाल की अनन्या 350 किलो वजन उठाकर विजेता रही।

(लेखिका सहायक संचालक जनसंपर्क  
झाबुआ हैं।)

